

24 ta' Frar, 1947

Imhalled :

L-Onor. Dr. W. Harding, B.Litt., LL.D.

Il-Pulizija *versus* Spiru Quintano

Rekwizizzjoni — "Bis in Idem" —

Art. 521 tal-Kodiċi Kriminali.

Wara sentenza li tkun illiberatu, l-imputat ma jistax jerġa' jiġi mharrek għall-istess fatt.

Jekk wieheċ jiġi mharrek talli naqas li jikkonsenja lill-Housing Commission id-twievet ta' dar rekwizizzjonata, u jiġi liberat minn dik l-imputazzjoni, ma jistax jingħab mill-ġdid quddiem il-Qorti għall-istess fatt fuq is-simpliċi motiv li huwa reġa' naqas li jikkonsenja dar id-twievet b'ordni ġdid ta' rekwizizzjoni, jekk id-tirkustanzi jkunu baqgħu zorta waħda kif kienu meta saret l-ewwel kawta, u l-motivi li fuqhom kienet batata l-liberazzjoni tiegħu jkunu baqgħu l-istess ukoll. Is-simpliċi differenza bejn id-data tar-kuwizizzjoni l-ġdida u d-data tar-rekwizizzjoni ta' qabel ma, trawqaz il-prinċipju tal-"bis in idem". U għalhekk, fil-kaz preżenti, giet akkollta l-eċċezzjoni tan-"non bis in idem", u l-imputat gie liberat.

Quintano gie mressaq quddiem il-Qorti Kriminali tal-Maġistrati ta' Malta biex iwieġeb għall-imputazzjoni illi naqas li jagħti l-pussess tad-dar non ostanti "requisition order";

Hu ta l-eċċezzjoni tan-"non bis in idem". Il-Magistrat akkolja l-eċċezzjoni u liberah. Il-Prosekuzzjoni appellat;

Trattat l-appell, din il-Qorti kkunsidrat;

Mill-provi deher illi fit-30 ta' Marzu 1946 kienet inharget ċitazzjoni kontra l-imputat talli naqas li jaghti l-pussess tad-dar Triq il-Gżira, Birżebbuġa, non ostanti "requisition order" tal-31 ta' Jannar 1946. Il-Qorti tal-Magistrati kienet allura liberatu b'sentenza tagħha tat-3 ta' April 1946. Minn dik is-sentenza na sarx appell. Jekk il-motiv tal-liberatorja kienx sewwa jew le fl-okkażjoni ta' dik is-sentenza, mhux issa ndagabili minn dina l-Qorti, għaliex is-sentenza għaddiet għadik;

Bid-ċitazzjoni odjerna l-imputat qiegħed jiġi addebitat illi naqas li jaghti pussess ta' l-istess dar non ostanti "requisition order" iehor għid tas-7 ta' Novembru 1946. Il-Qorti t'Isfel irriteniet, kif għa nghad, illi hu l-każ ta' "autrefois acquit". Il-Prosekuzzjoni ssostni li ma hemmx lok għall-eċċezzjoni, għaliex ir-"requisition order" hu divers. Dan hu l-pont devolut għall-eżami ta' dina l-Qorti;

Ikkunsidrat;

L-art. 521 Kap. 12, li qiegħed taht l-intestatura ta' "Dispożizzjonijiet Komuni għal dina l-Qorti u għall-Qorti Kriminali tal-Magistrati", iġhid illi wara sentenza li f'kawża tillibera l-imputat, dan ma jistax għall-istess fatt ikun sugġett għal kawża oħra;

Għalhekk wiehed għandu jara kienx l-istess fatt;

Issa l-fatt fl-ewwel sentenza kien dan: l-imputat irċieva "requisition order" dwar din id-dar partikulari u ma kkunsinnax id-ewwel tagħha;

Il-Magistrat irritjena, bħala fatt, illi l-imputat kellu residenza wahda, u billi, fl-fehma tiegħu, l-unicità tar-residenza kienet tikkostitwixxi raġuni legittima biex l-ordni ma jiġix obdut, illibera lill-imputat. Mela l-fatt kien dan: (a) "requisition order"; (b) din id-dar partikulari; (c) unicità tar-residenza. B'ix ma jkunx hemm l-istess fatt hemm bżonn li jkun hemm xi diversità f'wiehed minn dawn it-tliet elementi komponenti l-fatt;

Issa f'dina l-kawża tal-lum hemm "requisition order", jiġifieri ordni ta' l-awtorità amministrativa, ta' l-istess xorta ta' qabel. Id-data hija diversa, għaliex inhareġ ordni għid;

imma s-sempliöi diversità tad-data ma hi ta' l-ebda influwenza fuq il-kwistjoni, ghaliex l-att jibqa' dejjem ta' l-istess xorta, jigifieri "requisition order", bl-istess konsegwenzji giuridici ghar-"requisitionee"; in-natura tiegħu għall-finijiet tal-ligi ma tithiddelx bid-diversità tad-data. Il-"fett" li saemmi l-lig' fl-art. 521 fuq citat hu, kif gie ritenut korrettament fil-gurisprudenza estera, "lo stesso fatto materiale e sostanziale, fatta astrazione dagli accessori....." (Coen, voce Cosa Giudicata Materia Penale, para. 61);

Hemm anki l-istess dar; dan ma hux kontrastat;

Kwantu għat-tielet fattur, il-Prosekuzzjoni mhix qiegħda tallega illi l-imputat il-lum għandu aktar minn residenza waħda, b'mod illi naqset il-bazi (sija pure malament ritenuta mill-Ewwel Qorti) tar-raguni legittima li skond il-Qorti kienet allura tiggustifika d-d'zubbidjenza għall-ordni. Il-gudikat, in bazi għall-prinċipju "tantum disputatum quantum iudicatum", għandu f'dan il-każ jitqies bhala li ma jippermettix li l-imputat, sakemm jitqies li għad għandu residenza waħda fil-kontest ta' ċirkustanzi li kienu quddiem il-Qorti fl-ewwel kawża, jista' jerga' jigi proċessat għal diżubbidjenza ta' requisition order dwar l-istess dar;

Hu veru li dak il-motiv tal-liberatorja (kif gie ritenut f'sentenzi oħra ta' dina l-Qorti) hu kritikabili, imma s-sentenza ta' qabel għaddiet gudikat b'daka l-motiv, bazi tad-dispożitiv, u daqshekk hu allura l-gudikat, li għandu jigi rispettat; u, kif inghad, il-Prosekuzzjoni mhix qiegħda tibbaża l-appell fuq li l-imputat il-lum ma jistax jinvoka aktar ir-raguni legittimu, sija pure malament sostnuta mill-Qorti ta' Isfel, ghaliex il-lum għandu aktar minn dar waħda, imma qiegħda tibbaża l-appell fuq id-ċirkustanza aċċessorja tad-diversità tad-data, biss;

Fl-gurisprudenza Ingliza, a propożitu ta' kwistjoni simili, il-prinċipju imperanti hu dan:—"It is a clear principle that a person cannot be indicted again for a crime of which he has already been acquitted. The only question is whether he was really in jeopardy on the former occasion" (Warburton and Grundy, *Leading Cases in Criminal Law*, pag. 501.). Issa, fil-kawża ta' qabel l-imputat kien "in jeo-

pardy" fis-sens (kif spjegat fil-gurisprudenza Ingliza) illi hu seta', f'lok liberat, gie kundannat; ghalhekk, anki b'dan i-rett, l-istess hemm i-gud'kat favur l-imputat;

Ghal dawn ir-ragunijiet dina l-Qorti tiddeéidi billi tiéhad l-appeli tal-Prösekuzzjoni u tikkonferma s-sentenza appellata.
